



# ਹਿਮਾਚਲ ਪ੍ਰਦੇਸ਼, ਪਾਂਡੀਚਰੀ ਅਤੇ ਤੇਲੰਗਾਨਾ ਵਿੱਚ ਸ਼ਹਿਰੀ ਗ਼ਰੀਬਾਂ ਲਈ ਵਧੇਰੇ ਕਿਫਾਇਤੀ ਮਕਾਨ

Posted On: 23 MAR 2017 4:53PM by PIB Chandigarh

**More affordable houses for urban poor sanctioned for Puducherry, Telangana and Himachal Pradesh**

**3,128 houses for Puducherry and 2,655 for Himachal Pradesh**

**Puducherry city gets 2,093 houses, Yanam-358, 924 for Siddipet(Telangana), Nalagarh(HP)-531**

**Total investment so far approved in affordable housing close to Rs.1.00 lakh crore mark**

ਹਿਮਾਚਲ ਪ੍ਰਦੇਸ਼, ਪਾਂਡੀਚਰੀ ਅਤੇ ਤੇਲੰਗਾਨਾ ਵਿੱਚ ਸ਼ਹਿਰੀ ਗ਼ਰੀਬਾਂ ਲਈ ਵਧੇਰੇ ਕਿਫਾਇਤੀ ਮਕਾਨ  
ਹਿਮਾਚਲ ਪ੍ਰਦੇਸ਼ ਲਈ **2,655** ਅਤੇ ਪਾਂਡੀਚਰੀ ਲਈ **3,128** ਮਕਾਨ

ਨਾਲਾਗੜ੍ਹ (ਹਿਮਾਚਲ ਪ੍ਰਦੇਸ਼) ਵਿੱਚ **531** ਅਤੇ ਪਾਂਡੀਚਰੀ ਸ਼ਹਿਰ ਵਿੱਚ **2093**, ਯਾਨਮ ਵਿੱਚ **358**, ਸਿੱਡੀਪੇਟ (ਤੇਲੰਗਾਨਾ) ਵਿੱਚ **924** ਮਕਾਨ ਬਣਨਗੇ

ਹੁਣ ਤੱਕ ਪ੍ਰਵਾਨ ਕੀਤੇ ਕਿਫਾਇਤੀ ਮਕਾਨਾਂ ਲਈ ਕੁਲ ਨਿਵੇਸ਼ ਲਗਭਗ **1** ਲੱਖ ਕਰੋੜ ਨੇੜੇ ਪ੍ਰਵਾਨ ਕੀਤਾ ਗਿਆ

ਮਕਾਨ ਉਸਾਰੀ ਅਤੇ ਸ਼ਹਿਰੀ ਗ਼ਰੀਬੀ ਹਟਾਓ ਮੰਤਰਾਲਾ ( Ministry of Housing and Urban Poverty Alleviation) ਨੇ ਸ਼ਹਿਰੀ ਗ਼ਰੀਬਾਂ ਦੀ ਭਲਾਈ ਲਈ ਪਾਂਡੀਚਰੀ ਲਈ 3,128, ਤੇਲੰਗਾਨਾ ਲਈ 924 ਅਤੇ ਹਿਮਾਚਲ ਪ੍ਰਦੇਸ਼ ਲਈ 2655 ਵਧੇਰੇ ਕਿਫਾਇਤੀ ਮਕਾਨ ਪ੍ਰਧਾਨ ਮੰਤਰੀ ਆਵਾਸ ਯੋਜਨਾ (ਸ਼ਹਿਰੀ) ਅਧੀਨ ਪ੍ਰਵਾਨ ਕੀਤੇ ਹਨ।

ਮੰਤਰਾਲਾ ਨੇ ਸ਼ਹਿਰੀ ਗ਼ਰੀਬਾਂ ਲਈ 1,24,521 ਮਕਾਨਾਂ ਲਈ ਪ੍ਰਵਾਨਗੀ ਬੀਤੇ ਦਿਨ ਦਿੱਤੀ ਜਿਸ ਨਾਲ ਪੀ ਐੱਮ ਏ ਵਾਈ (ਸ਼ਹਿਰੀ) ਅਧੀਨ ਉਸਾਰੇ ਜਾਣ ਵਾਲੇ ਮਕਾਨਾਂ ਉੱਤੇ ਕੁੱਲ 95,671 ਕਰੋੜ ਰੁਪਏ ਦਾ ਨਿਵੇਸ਼ ਹੋਵੇਗਾ। ਕੇਂਦਰ ਸਰਕਾਰ ਨੇ ਇਹਨਾਂ ਮਕਾਨਾਂ ਦੀ ਉਸਾਰੀ ਲਈ 27,766 ਕਰੋੜ ਰੁਪਏ ਦਾ ਨਿਵੇਸ਼ ਕਰਨ ਦੀ ਪ੍ਰਵਾਨਗੀ ਦਿੱਤੀ ਹੈ।

ਇਹ ਧਿਆਨ ਦੇਣ ਯੋਗ ਹੈ ਕਿ ਸ਼ਹਿਰੀ ਇਲਾਕਿਆਂ ਵਿੱਚ ਮਕਾਨ ਉਸਾਰੀ ਮਿਸ਼ਨ ਵਿੱਚ ਤੇਜ਼ੀ ਆ ਰਹੀ ਹੈ। ਮਕਾਨ ਉਸਾਰੀ ਅਤੇ ਸ਼ਹਿਰੀ ਗ਼ਰੀਬੀ ਹਟਾਓ ਦੇ ਮੰਤਰੀ ਸ਼੍ਰੀ ਐੱਮ. ਵੈਂਕਈਆ ਨਾਇਡੂ ਨੇ ਮੰਤਰਾਲਾ ਦੇ ਅਧਿਕਾਰੀਆਂ ਨੂੰ ਇਹ ਯਕੀਨੀ ਬਣਾਉਣ ਲਈ ਕਿਹਾ ਹੈ ਕਿ ਸਬੰਧਤ ਸ਼ਹਿਰਾਂ ਅਤੇ ਸੂਬਾ ਸਰਕਾਰਾਂ ਵੱਲੋਂ ਇਹਨਾਂ ਸ਼ਹਿਰੀ ਗ਼ਰੀਬਾਂ ਲਈ ਤੇਜ਼ੀ ਨਾਲ ਮਕਾਨ ਉਸਾਰੀ ਦੇ ਕੰਮ ਲਈ ਯਤਨ ਕੀਤੇ ਜਾਣ।

ਹਿਮਾਚਲ ਪ੍ਰਦੇਸ਼ ਦੇ 12 ਸ਼ਹਿਰਾਂ ਲਈ 2,655 ਮਕਾਨ ਬਣਾਉਣ ਦੀ ਪ੍ਰਵਾਨਗੀ ਦਿੱਤੀ ਗਈ ਹੈ। ਇਸ ਪ੍ਰਾਜੈਕਟ ਉੱਤੇ ਕੁੱਲ 102 ਕਰੋੜ ਰੁਪਏ ਦੀ ਲਾਗਤ ਆਵੇਗੀ ਅਤੇ ਇਸ ਦੇ ਲਈ 40 ਕਰੋੜ ਰੁਪਏ ਦੀ ਕੇਂਦਰੀ ਮਦਦ ਪ੍ਰਵਾਨ ਕੀਤੀ ਗਈ ਹੈ। ਇਸ ਨਾਲ ਸੂਬੇ ਨੂੰ ਹੁਣ ਤੱਕ ਪੀ ਐੱਮ ਏ ਵਾਈ (ਸ਼ਹਿਰੀ) ਲਈ 4569 ਮਕਾਨਾਂ ਦੀ ਪ੍ਰਵਾਨਗੀ ਦਿੱਤੀ ਜਾ ਚੁੱਕੀ ਹੈ।

ਹਿਮਾਚਲ ਪ੍ਰਦੇਸ਼ ਵਿੱਚ ਨਾਲਾਗੜ੍ਹ ਲਈ 531 ਮਕਾਨਾਂ ਅਤੇ ਉਸ ਤੋਂ ਬਾਅਦ ਨਾਹਨ 289, ਧਰਮਸ਼ਾਲਾ 227, ਊਨਾ 217, ਮੰਡੀ 174, ਸ਼ਿਮਲਾ 61, ਚੰਬਾ 57, ਬਿਲਾਸਪੁਰ 37, ਸੋਲਨ 27, ਬੱਦੀ 25, ਕੁੱਲੂ 9 ਅਤੇ ਪਰਵਾਣੂ ਵਿੱਚ 1 ਮਕਾਨ ਬਣਾਉਣ ਦੀ ਪ੍ਰਵਾਨਗੀ ਦਿੱਤੀ ਗਈ ਹੈ।

ਪੀ ਐੱਮ ਏ ਵਾਈ (ਸ਼ਹਿਰੀ) ਯੋਜਨਾ ਦੇ ਬੀ ਐੱਲ ਸੀ ਹਿੱਸੇ ਵਜੋਂ ਲਾਭਕਾਰੀਆਂ ਨੂੰ ਉਨ੍ਹਾਂ ਦੀ ਆਪਣੀ ਜ਼ਮੀਨ ਉੱਤੇ ਪੱਕੇ ਮਕਾਨ ਦੀ ਉਸਾਰੀ ਲਈ ਜਾਂ ਮੌਜੂਦਾ ਮਕਾਨਾਂ ਵਿੱਚ ਸੁਧਾਰ ਲਈ 1.50 ਲੱਖ ਰੁਪਏ ਦੀ ਕੇਂਦਰੀ ਸਹਾਇਤਾ ਦਿੱਤੀ ਜਾਵੇਗੀ।

ਪ੍ਰਧਾਨ ਮੰਤਰੀ ਆਵਾਸ ਯੋਜਨਾ (ਸ਼ਹਿਰੀ) ਪ੍ਰਧਾਨ ਮੰਤਰੀ ਸ਼੍ਰੀ ਨਰੇਂਦਰ ਮੋਦੀ ਵੱਲੋਂ 25 ਜੂਨ 2015 ਨੂੰ ਸ਼ੁਰੂ ਕੀਤੀ ਗਈ ਸੀ ਅਤੇ ਇਸ ਦਾ ਉਦੇਸ਼ ਸਾਰੇ ਸ਼ਹਿਰੀ ਗ਼ਰੀਬ ਪਰਿਵਾਰਾਂ ਨੂੰ ਆਪਣਾ ਪੱਕਾ ਮਕਾਨ, ਜਿਸ ਵਿੱਚ ਸਾਰੀਆਂ ਮੁਢਲੀਆਂ ਸਹੂਲਤਾਂ ਹੋਣ, ਪ੍ਰਵਾਨ ਕੀਤਾ ਜਾਣਾ ਸੀ।

